



## धर्मप्रांतीय उपासना आयोग, वसई

सामान्य काळातील १८ वा रविवार

३१ जुलै २०२२

### श्रद्धावंतांच्या प्रार्थना

**धर्मगुरु :** वंधू आणि भगिनीं म्हणून ग्रिस्ताठायी आपण एकत्र जमले आहेत . प्रभूने आपल्यावर केलेल्या अनेक उपकारांची आपण आठवण करू या . प्रार्थना करण्यास परमेश्वर आपल्याला स्फूर्ती देतो . आमच्या प्रार्थना स्वीकारण्यास आपण त्याला विनंती करू या .

**प्रतिसाद :** प्रभो, आमची प्रार्थना ऐक .

- १ . आपले पोप फान्सिस, आर्चबिशप फेलिक्स, धर्मगुरु व वतस्थ ह्यांना आपल्या पाळकीय कार्यात आध्यात्मिक गोष्टींना अधिक महत्व देण्यास पवित्र आत्म्याचे कृपादान व चांगले आरोग्य लाभावे म्हणून आपण प्रार्थना करू या .
  - २ . देशाच्या संपत्तीचा सदपयोग देशहितासाठी व जनकल्याणासाठी करण्यास राजकीय व शासकीय नेत्यांना सतत प्रेरणा मिळावी म्हणून आपण प्रार्थना करू या .
  - ३ . आजच्या शुभवर्तमानात प्रभू म्हणतात की अमाप संपत्ती आपले भविष्य सुरक्षित ठेवू शकत नाही . मानवी जीवन हे क्षणभंगूर आहे म्हणून भोतिक प्रलोभनाला सामोरे जात असताना शाश्वत जीवनाची ठेव तयार करण्यास आपल्याला परमेश्वराची कृपा मिळावी म्हणून आपण प्रार्थना करू या .
  - ४ . बायबल वाचन, कौटुंबिक गोळगीची प्रार्थना, मिस्सावली व साक्रमेंताची आगाधना ह्याद्वारे आपणास ग्रिस्ताच्या औदर्याचा व प्रेमाचा जवळून अनुभव घेता यावा म्हणून आपण प्रार्थना करू या .
  - ५ . प्रभूच्या सामर्थ्यशाली कृपेच्या स्पर्शाचा गरीब, आजारी व निराधार लोकांना अनुभव यावा, आपल्याला चांगले हवामान व पुरेशा पाऊसाची देणगी मिळावी तसेच सर्व प्रकारच्या नैसर्गिक आपत्ती पासून आपले रक्षण व्हावे म्हणून आपण प्रार्थना करू या .
- थोडा वेळ शांत राहून आपण आपल्या वैयक्तिक गरजांसाठी प्रार्थना करू या .

**धर्मगुरु :** हे स्वर्गीय पित्या, तुझ्या ग्रिस्तसभेच्या प्रार्थना ऐक . आमच्या श्रद्धेमधील उणिवा तुझ्या प्रेमाने भरून काढ . ही प्रार्थना आम्ही आमच्या प्रभूग्रिस्ताद्वारे करतो .